

تعارف و تبصرہ

مشهد طوس : تالیف سید محمد کاظم سال تالیف : ۱۳۸۸ ش / ۱۹۶۹ء

ناشر : کتابخانہ ملی ملک تهران صفحات : ۱۳ + ۶۲ + ۱۰۲

مشهد اور طوس کی تاریخ اور جغرافیہ پر فارسی میں ایک جامع اور مفصل کتاب ہے۔ اس سے قبل اس موضوع پر اس سے بہتر کتاب فارسی میں نہیں لکھی گئی۔ اس کتاب کے ناشر مشهد کے مشہور تاجر جناب حاجی حسین آقا ملک ہیں۔ ان کی موقوفات میں کتابخانہ ملک اور آستان قدس رضوی کا میوزیم جو تهران میں واقع ہیں خاص طور پر قابل ذکر ہیں۔ مذکورہ کتابخانہ میں هزارہا فارسی اور عربی کتابیں ہیں جن میں بعض نادر قلمی نسخے بھی شامل ہیں۔

تاریخ گواہ ہے کہ خراسان (اپنے قدیم وسیع معنوں میں) اسلامی تہذیب و تمدن کا زیردست گھوا رہا ہے اور اس سر زمین نے سلمانوں کے بعض معروف ترین فضلا اور علماء پیدا کئے ہیں جن میں بعض صفات اول کے محدثین، فقہاء اور مفسرین بھی شامل ہیں۔ صحاح ستہ کے تقریباً تمام مولفین اسی خطہ سے تعلق رکھتے ہیں اور شیعوں کے سب سے اہم اور مشہور فقیہ اور مفسر ابو جعفر طوسی جو شیعہ کتب اربعہ میں سے دو کتابوں کے مولف ہیں اسی علاقہ میں پیدا ہوئے ہیں۔ طوس اس خطہ کا زیردست مردم خیز شہر تھا جس نے شیخ ابو جعفر طوسی، نصیر الدین طوسی اور امام غزالی جیسے علماء اور فردوسی اسدی اور آذری جیسے شعراء پیدا کئے ہیں۔ مشہد جدید خراسان کا ہایہ تخت ہے اور اسی شہر میں امام علی رضا علیہ السلام کا مزار مبارک ہے۔

کتاب میں دس فصلیں ہیں۔ فصل اول میں خراسان کا جغرافیہ، فصل دوم

میں طوس کا جغرافیہ ، فصل سوم میں مشہد کا جغرافیہ اور تاریخ اور مشہور تاریخی عمارت و آثار ، فصل چہارم میں خراسان کے حکام اور شہر طوس کا تاریخی پس منظر ، فصل پنجم میں خراسان خصوصاً طوس اور مشہد کے بعض اہم تاریخی واقعات ، فصل ششم میں نادر شاہ کے زمانے سے قاچار خاندان کے خاتمه تک خراسان اور مشہد کے تاریخی حالات ، فصل هفتم میں فضائل خراسان اور امام رضا کے احوال زندگی و فضائل ، فصل ہشتم میں مشہد کی تاریخی عمارت خاص طور سے مسجد گوہرشاد اور روضہ سبارک امام رضا کی تفصیل ، فصل نهم میں طوس کے مشاہیر کا ذکر ہے اور فصل دهم میں موجودہ پہلوی خاندان کے زمانے میں جو ترقیات اور تبدیلیاں مشہد میں آئی ہیں ان کا جائزہ لیا گیا ہے۔ آخر میں ص ۶۲۱ سے ص ۳۲ تک فہرست ہائے اعلام و اماکن و کتب دی گئی ہیں۔

اس کتاب کی تالیف میں فاضل مولف نے اس موضوع سے متعلق تقریباً ۱۲۰ اہم اور مفید کتابوں سے استفادہ کیا ہے۔ ان میں احسن التقاسیم مقدسی ، طبقات الامم اندلسی ، مرآت الجنان یافعی ، مسائل المالک ابن خردابہ ، آثار البلاد زکریای قروینی ، معجم البلدان یاقوت ، روضات الجنات اسفزاری ، وقایات الاعیان ابن حلقان ، نزہت القلوب مستوفی ، نفحات الانس جامی ، تذکرة دولتشاہ ، تاریخ ابوالندا ، چهار مقالہ عروضی ، انساب سمعانی ، مروج الذهب مسعودی ، روضہ الصفا خاوند شاہ ، حبیب السیر خواند میر ، زبدۃ التواریخ ، تاریخ بیہقی ، تاریخ مسعودی ، سجمل التواریخ ، تاریخ سیستان ، لباب الالباب عوفی ، هفت اقلیم رازی ، آتشکده آذر ، مجالس النفائس ، مجالس المؤمنین ، ریاض العارفین ، معالم العلما ، تاریخ حمزہ اصفہانی ، زین الاخبار گردیزی ، کامل ابن اثیر ، تاریخ عالم آرای عباسی ، تاریخ جهانگشای جوینی ، جامع التواریخ رشیدی ، بحار الانوار ، آثار الباقيہ اور صورۃ الارض ابن حوقل خاص طور پر قابل ذکر ہیں۔

کتاب کے شروع میں فریزر کی انگریزی کتاب *Narrative of a Journey into Khorasan* سے مانخوذ ایران کا نقشہ انگریزی میں دیا گیا ہے۔ اس کے

علاوہ مسائلک الممالک اصطغیری سے ماحوذ تین نقشے خراسان، شهر ہائی خراسان اور سر زمین خراسان پر کتاب کے اندر دئئے گئے ہیں۔

اسی طرح اس کتاب میں تقریباً ۱۰۰ فوٹو اور تصویریں دی گئی ہیں جن میں بعض مقبروں، مسجدوں، فضلاً و مشاہیر، کتبیں اور تزئینات، خطاطی کے نمونے، سکون اور بعض تاریخی عمارت کے فوٹو اور تصویریں شامل ہیں۔ ان میں روضۃ امام رضا، مسجد گوهر شاد، اور امام ابوحنیفہ، شیخ عطار، حیام، خواجہ ریبع، نادر، ارسلان جاذب، سلطان سنجر، شیخ عاملی، امیر تیمور، ابو جعفر طوسی، امام غزالی اور فردوسی کے مقبروں کے فوٹو اور نصیر الدین طوسی، امیر علی شیر نوائی اور ملاہادی سبزواری کی تصویریں خاص طور سے قابل ذکر ہیں۔ ان کے علاوہ ان تصاویر میں دو نمونے قرآن بخط کوفی کے شامل ہیں جو حضرت علی سے منسوب ہے اور ایک نمونہ حضرت حسن بن علی کے کتبہ کا ہے جو قرآن بخط کوفی کے ایک دوسرے نسخہ کے آخر میں دیا گیا ہے۔ قرآن کے یہ دونوں نسخے امام رضا کے مزار سے ملحق کتابخانہ میں موجود ہیں۔

فضل مولف نے مزار امام رضا اور اس سے متعلق عمارت و کتابخانہ و میزیم پر فصل ہشتم میں تقریباً ۱۲۰ صفحات میں بحث کی ہے اور اسی کے تحت ان تمام تعمیرات و تغیرات کا ذکر کیا ہے جو تاریخ کے مختلف ادوار میں اس مزار سے متعلق عمارت میں ہوتی رہی ہیں۔

کتاب کا کاغذ اور اس کی طباعت دیدہ زیب ہے البتہ طباعت کی بعض اغلاظ ایسی بھی ہیں جو ”غلط نامہ“ میں ذکر نہیں کی گئی ہیں۔

مجموعی حیثیت سے کتاب اپنے موضوع پر ایک گریاقدار تالیف ہے اور فضل مولف نے مختلف اہم منابع و مأخذ سے استفادہ کر کے اس کتاب کی جامعیت کے لئے تمام امکانی کوشش کی ہے۔ ہماری نظر میں اس موضوع سے دلچسپی رکھنے

والیع حضرات کے لئے اس کتاب کا مطالعہ از بین ضروری اور بفید ہے۔ ہم کتاب کے مؤلف اور ناشر حضرات کی اس علمی کاؤش کو قدر کی نگاہ سے دیکھتے ہیں اور دعا کرتے ہیں کہ بحترم ناشر کتابخانہ ملک کے دوسرے علمی خزانوں کو بھی زیور طبع سے آراستہ کر کے علم و دین کی مزید خدمت انجام فرمائیں۔ خداۓ تعالیٰ سے اس راہ میں ان کی توفیق کے طالب و خواهان ہیں۔

سید علی رضا نقوی

خلافت و ملوکیت:

تاریخی و شرعی حیثیت

یہ کتاب مولانا صلاح الدین یوسف کی کاؤش قلم کا نتیجہ ہے۔ عرصہ ہوا ”خلافت و ملوکیت“ کے عنوان سے ایک کتاب مولانا سید ابوالاعلیٰ مودودی کی شائع ہوئی تھی۔ زیر نظر کتاب دراصل مولانا مودودی کی کتاب کا جواب ہے۔ اس کتاب کا مقصد مصنف کے الفاظ میں یہ ہے کہ ”خلافت و ملوکیت (مصنفہ مولانا مودودی) سے جو جو غلط فہمی پھیل رہی ہے یا پھیل سکتی ہے اس کا ازالہ کیا جائے“

کتاب پانچ ابواب میں منقسم ہے۔ ہر باب میں متعدد ذیلی عنوانات ہیں۔

پہلے اور دوسرے باب میں بعض بنیادی اسور و سائل پر جستہ جستہ گفتگو ہے۔ باقی تین ابواب میں موضوع کے مختلف پہلوؤں پر تفصیلی بحث ہے۔ پہلے باب کا عنوان ہے ”چند بنیادی نکات کی وضاحت“، دوسرے باب کا عنوان ہے ”چند بنیادی مباحث اور ان کی تنقیح“۔ تیسرا باب ہے ”خلافت راشدہ اور اس کی خصوصیات“۔ چوتھے باب میں ان خلفاء اور صحابہ کے متعلق ترجیحات ہیں جو خلافت و ملوکیت میں زیر بحث آئے ہیں۔ پانچواں باب ہے ”خلافت و ملوکیت کا فرق اور حضرت معاویہ پر اعتراضات کی حقیقت“۔

یہ کتاب اسلامی تاریخ کے ایک ایسے دور سے متعلق ہے جو خاصاً مختلف فیہ ہے اور ایک ایسے مسئلے پر لکھی گئی ہے جس کے بارے میں ایک سے زیادہ رائین ہو سکتی ہیں۔ بہر حال موضوع زیر بحث کے متعلق کسی منجیدہ رائے پر بہمنچر کے لئے مولانا مودودی کی کتاب کے مطالعہ کے ساتھ صلاح الدین یوسف صاحب کی کتاب کا مطالعہ بھی ضروری ہے۔

اس کتاب کا پیش لفظ مولانا محمد عطاء اللہ حنیف اور مقدمہ مولانا محمد یوسف بنوری نے لکھا ہے۔ ضیغامت ۱۹۸۲ء صفحات ، تقطیع کلآل ، مجلد ، مع کرد پوش ، قیمت اعلیٰ ایڈیشن پندرہ روپیے ، سستا ایڈیشن ساٹھے دس روپیے ، ملنے کا پتہ : جامع سبعد اهل حدیث ، مصطفیٰ آباد (دھرم پورہ) لاہور۔
شرف الدین اصلاحی

عدالت حضرات صحابۃ کرام رض

تالیف مہر محمد میانوالی

ناشر، مکتبہ عثمانیہ، کراچی ۱۶، صفحات ۳۶۔
مولانا مہر محمد میانوالی، فاضل نصرۃ العلوم گوجرانوالا نے مدرسہ عربیہ اسلامیہ کراچی کے درجہ 'فاضل تخصص فی علوم الحدیث'، کی سند حاصل کرنے کو یہ مقالہ مرتب کیا۔ اس کتاب میں اس سوال کے جواب دینے کی کوشش کی گئی ہے کہ کیا صحابہ کرام رض سب کے سب صفتِ عدل کے حامل ہیں؟ مواد کی فراہمی میں مؤلف کی یہ کوشش اولین ہے اور لائق تحسین ہے۔

محمد صفیر حسن معصومی

تبصرہ کے لئے مندرجہ ذیل کتب موصول ہوئیں :

- ۱ - خزینۃ الاصفیاء مؤلفہ مقتنی غلام سرور لاہور۔
- ۲ - احوال و آثار سید شرافت نوشانی تالیف محمد اقبال مجددی۔
- ۳ - سوانح سراج الفقہاء مرتبہ مولانا محمد عبد العکیم شرف قادری۔